

சி.பி.எஸ்.இ. பாடத்திட்டம்: “இந்தித் திணிப்பு இல்லை” என்று கூறுவது அப்பட்டமான பொய்!

தமிழ்நாடு எந்தவொரு மொழித்திணிப்பையும் ஏற்காது!

ஒன்றிய அமைச்சர் தர்மேந்திரபிரதானுக்கு – முதல்வர் மு.க.ஸ்டாலின் காட்டமான பதில்!

சென்னை, ஏப். 6 - “சி.பி.எஸ்.இ. பாடத்திட்டத்தில் இந்தித் திணிப்பு இல்லை என்று கூறுவது அப்பட்டமான பொய்” என்றும் “தமிழ்நாடு எந்தவொரு மொழித் திணிப்பையும் ஏற்காது” என்றும் முதல்வர் மு.க.ஸ்டாலின் அவர்கள் ஒன்றிய அமைச்சர் தர்மேந்திரபிரதானுக்கு காட்டமான பதில் அளித்துள்ளார்.

இது குறித்து முதல்வர் மு.க.ஸ்டாலின் அவர்கள் தமது சமூக வலைதளத்தில் பதிவிட்டிருப்பதாவது:-

தங்களின் கருத்துக்கள் மிகவும் பொறுப்பற்றவை மற்றும் அலட்சியமானவை என்பதோடு இந்தியாவின் பன்முகத்தன்மை, கூட்டாட்சி விழுமியங்கள் மற்றும் மாநிலங்களுக்கான மரியாதை ஆகியவற்றின் மீது கொண்டுள்ள ஆழ்ந்த அலட்சியத்தையே இவை பிரதிபலிக்கின்றன. தமிழ்நாடு #மும்மொழிக்கொள்கையை (Three Language Policy) உறுதியாக நிராகரிக்கிறது. இது ஏதோ ஒரு மொழிக்கு ஏதிரானது அல்ல; மாறாக மொழித்திணிப்பை எதிர்ப்பதும், அரசியல் சாசன உரிமைகளைப் பாதுகாப்பதுமாகும். முன்னதாக நாடாளுமன்றத்தில் தமிழர்களைப் பற்றி நீங்கள் பேசிய அவதூறு கருத்துக்களும், அதனைத் தொடர்ந்து நீங்கள் கோரிய காலதாமதமான மன்னிப்பும், உங்களின் ஏற்றுக்கொள்ள முடியாத நடத்தை முறையையே உறுதிப்படுத்துகின்றன.

தமிழ்நாட்டை தண்டிக்க வகையில் நீதி நிறுத்தம்!

“இந்தித் திணிப்பு இல்லை” என்று நீங்கள் கூறுவது அப்பட்டமான பொய் மற்றும் நேர்மையற்ற செயலாகும். தமிழ்நாடு போன்ற இந்தி பேசாத மாநிலங்களை, மிகக் குறைந்த விரிப்பத் தேர்வுகளுடன் மூன்றாவது மொழியை ஏற்றுக்கொள்ள ரூபாய் ஒரு கொள்வனவு நிதியாக நெருக்கடி கொடுக்கும் போதும், கல்விக்கான நிதி விடுவிப்பு

அதனுடன் இணைக்கப்படும்போதும், அங்கே ‘சுய விருப்பம்’ என்ற பேச்சுக்கே இடமில்லை.

சமக்சிரிக்ஷா (Samagra Shiksha) திட்டத்தின்கீழ் வழங்கப்பட வேண்டிய 2,200 கோடி ரூபாய் நிதியை, இந்தித் திணிப்பை ஏற்க மறுத்ததற்காகத் தமிழ்நாட்டைத் தண்டிக்கும் நோக்கில் சட்டவிரோதமாக நிறுத்தி வைத்திருப்பது உங்களின் அதிகாரத் துஷ்பிரயோகத்தையே காட்டுகிறது.

ஒன்றிய அரசின் கருணைத் தொகை அல்ல!

இவை ஒன்றிய அரசு விருப்பப்பட்டு வழங்கும் கருணைத் தொகையல்ல; வாரிப்பணம் மூலம் தமிழ்நாட்டு மக்களுக்குச் சேர வேண்டிய உரிமைத்தொகை. இதனை எக்காரணம் கொண்டும் ஒரு மிரட்டல் கருவியாகப் பயன்படுத்த முடியாது.

ஒன்றைத் தெளிவாகத் தெரிவித்துக் கொள்கிறேன். நெகிழ்வத்தன்மை என்ற போர்வையிலோ, நிதி நெருக்கடியின் மூலமாகவோ அல்லது தேசிய நலன் என்ற பெயரிலோ முன்னெடுக்கப்படும் எந்தவொரு மொழித்திணிப்பையும் தமிழ்நாடு ஒருபோதும் ஏற்காது. இக் கொள்கை மாணவர்கள் மீது தேவையற்ற சமையை ஏற்றுவதோடு, மாநிலங்களின் உரிமைகளைப் பறித்து, இந்தியாவின் பன்முகத்தன்மையைச் சிதைத்து “ஒரே இந்தியா” எனும் ஒற்றைத்தன்மை கொண்ட கட்டமைப்பிற்குள் கொண்டுவர முயல்கிறது.

உங்களின் வீண் ஆரவாரமான பேச்சுக்கு நடுவே, இந்த அடிப்படைக் கேள்விகளை நீங்கள் தவிர்க்க கூடாது, உத்தரப் பிரதேசம், மத்தியப் பிரதேசம், ராஜஸ்தான் மற்றும் குஜராத் ஆகிய மாநிலங்களில் உள்ள பள்ளிகளில் உண்மையில் எந்த ‘மூன்றாவது இந்திய மொழி’ கற்பிக்கப்படுகிறது? வட இந்தியாவில் உள்ள எத்தனை PM SHRI பள்ளிகளில் தமிழ், கன்னடம், மலையாளம், தெலுங்கு போன்ற



தென்னிந்திய மொழிகளும், பெங்களூர், ஓடிபா, மராட்டி போன்ற மொழிகளும் உண்மையாகவே பயிற்றுவிக்கப்படுகின்றன?

எத்தனை கேந்திரிய பள்ளிகளில் தமிழ் கற்பிக்கப்படுகிறது?

எத்தனை கேந்திரிய வித்யாலயா பள்ளிகளில் தமிழ் கற்பிக்கப்படுகிறது? கடந்த 10 ஆண்டுகளில் எத்தனை தமிழ் மற்றும் பிற தென்னிந்திய மொழி ஆசிரியர்கள் நியமிக்கப்பட்டுள்ளனர்? சமஸ்கிருத வளர்ச்சிக்காக செலவிடப்படும் நிதியுடன் ஒப்பிடுகையில், தமிழ், கன்னடம், மலையாளம் மற்றும் ஓடிபா போன்ற செம்மொழிகளின் வளர்ச்சிக்காக என்.டி.ஏ (NDA) அரசு எவ்வளவு செலவு செய்துள்ளது என்பதைத் தரவுகளுடன் உங்களால் சமர்ப்பிக்க முடியுமா? இதன் உட்கருத்துச் சவாலாகவே விடுக்கிறேன்.

தமிழ்நாட்டில் பள்ளி உட்கட்டமைப்பு வசதிகள்

இல்லை என்ற உங்களது கருத்து முற்றிலும் ஆதாரமற்றது. பல பத்திரிகைகளாகத் தொடர்ந்த முதலீட்டின் மூலம் இந்தியாவின் மிகவும் வலுவான பொதுக் கல்வி அமைப்பை உருவாக்கியுள்ளோம். அதிக மாணவர் சேர்க்கை மற்றும் நலத்திட்டங்களே இதற்கு சாட்சி.

இந்தித் திணிப்புக்கு ஏதிரான எமது எதிர்ப்பு அச்சத்தினால் உருவானதல்ல. எமது தாய்மொழி சிறந்த கல்வி முடிவுகளைத் தந்து கொண்டிருக்கும் எங்களது இருமொழிக்கொள்கையை நாங்கள் ஒருபோதும் விட்டுக்கொடுக்க மாட்டோம். தமிழ்நாட்டின் கல்வித் தரம் உலக அளவில் அங்கீகரிக்கப்பட்டுள்ளது. அறிவியல், தொழில்நுட்பம், மருத்துவம் மற்றும் விண்வெளி ஆராய்ச்சி ஆகியவற்றில் தமிழர்கள் உலகளவில் முத்திரை பதித்து வருவதே எமது மொழிக்கொள்கையின் வெற்றிக் குச்சு சான்று. மாநிலத்தின் பொருளாதார வளர்ச்சியும், அனைவரையும் உள்ளடக்கிய வளர்ச்சியும் இதில் ஆழமாக வேரூன்றியுள்ளன.

இருமொழிக்கொள்கையை ஒரு போதும் விட்டுக் கொடுக்க மாட்டோம்!

பகுத்தறிவு மற்றும் சமூகத்தில் அனைவரின் ஒருமித்த கருத்தின் அடிப்படையில் உருவான, சிறந்த கல்வி முடிவுகளைத் தந்து கொண்டிருக்கும் எங்களது இருமொழிக்கொள்கையை நாங்கள் ஒருபோதும் விட்டுக்கொடுக்க மாட்டோம். தமிழ்நாட்டின் கல்வித் தரம் உலக அளவில் அங்கீகரிக்கப்பட்டுள்ளது. அறிவியல், தொழில்நுட்பம், மருத்துவம் மற்றும் விண்வெளி ஆராய்ச்சி ஆகியவற்றில் தமிழர்கள் உலகளவில் முத்திரை பதித்து வருவதே எமது மொழிக்கொள்கையின் வெற்றிக் குச்சு சான்று. மாநிலத்தின் பொருளாதார வளர்ச்சியும், அனைவரையும் உள்ளடக்கிய வளர்ச்சியும் இதில் ஆழமாக வேரூன்றியுள்ளன.

எங்களது வாதங்களைத் தரவுகள் மூலம் எங்களால் நிரூபிக்க முடியும். ஆனால் உங்களது வாதங்கள் வெறும் வெற்றுப் பேச்சுகளே தவிர, அதில் தரவுகள் ஏதுமில்லை.

தமிழ்நாடு நவீன கல்வியில் பின்தங்கியுள்ளதா?

தமிழ்நாட்டின் பள்ளிகள் நவீன கல்வியில் பின்

தங்கியுள்ளன என்று கூறுவது அறியாமையாகும். மாணவர் சேர்க்கை மற்றும் கற்றல் தரத்தில் தமிழ்நாடு தொடர்ந்து முன்னிலை வகிக்கிறது. கடந்த ஐந்து ஆண்டுகளில், தமிழ்நாடு அரசு உட்கட்டமைப்பில் பெரும் முன்னேற்றத்தை எட்டியுள்ளதுடன், 20 லட்சத்திற்கும் அதிகமான மாணவர்கள் பயன்பெறும் வகையில் ‘முதலமைச்சரின் காலை உணவுத் திட்டம்’ போன்ற முன்னோடித் திட்டங்களை அறிமுகப்படுத்தியுள்ளது. திமுக தேர்தல் அறிக்கைப்படி, இத்திட்டம் 8ஆம் வகுப்பு வரை நீட்டிக்கப்பட்டு, கூடுதலாக 15 லட்சம் மாணவர்கள் பயன்பெறும்படி, பொதுக் கல்வியை நாங்கள் வெறும் செலவாகப் பார்க்காமல், சமூக முதலீடாகவே கருதுகிறோம்.

“ஒவ்வொரு இந்தியக் குழந்தையும் கட்டாயம் மூன்று மொழிகளைக் கற்க வேண்டும்” என்ற இந்த அறிவிப்பை, தமிழ்நாட்டு மன்னரை நின்று மக்களிடம் வாக்கு கேட்கும்போது உங்களால் கூற முடியுமா என நான் சவால் விடுகிறேன்.

புழனிசாமியின் நிலைப்பாடு என்ன?

அதேபோல், அதிமுக பொதுச்செயலாளர் புழனிசாமி அவர்களும், அவரது என்.டி.ஏ. கூட்டணிக் கட்சிகளும் தங்களது நிலையைத் தெளிவாகத் தெரிவிக்க வேண்டும். பா.ஜ.க. ஆக்ரோஷமாக முன்னெடுக்கும் இந்த மும்மொழிக்கொள்கையை நீங்கள் ஆதரிக்கிறீர்களா?

புழனிசாமி அவர்கள் தமிழ்நாட்டு மக்களுடன் நிற்கிறாரா? அல்லது இந்தியைத் திணிக்கத் துடிக்கும் டெல்லி எஜமானர்களின் பக்கம் நிற்கிறாரா என்பதைத் தெளிவாக விளக்க வேண்டிய நேரம் இது.

இவ்வாறு முதல்வர் மு.க.ஸ்டாலின் அவர்கள் தமது சமூக வலைதளத்தில் பதிவிட்டுள்ளார்.

சைதைத் தொகுதியில் அனைத்துத் தெருக்களிலும் சென்று

கழக அரசின் சாதனைகளை விளக்கிக் கூறி மா.சுப்பிரமணியன் வாக்கு சேகரிப்பு!

சென்னை, ஏப்.6- மதசார்பற்ற முற்போக்குக் கூட்டணி சைதாப்பேட்டை சட்டமன்றத் தொகுதி கழக வேட்பாளர் மா.சுப்பிரமணியன் நேற்று (5.4.2026 - ரூயாற்றுக்கு முடி) 172 அ வட்டத்தில் வீதி, வீதியாக சென்று பொதுமக்களிடம் வாக்குச் சேகரித்தார்.

மதசார்பற்ற முற்போக்குக் கூட்டணி - சைதாப்பேட்டை சட்டமன்றத் தொகுதி தி.மு.கழக வேட்பாளர் மா.சுப்பிரமணியன் 172 அ வட்டத்தில் காலை 7 மணி முதல் வேளாச்சேரி சாலை கன்னிகாபுரம் 1வது தெரு முதல் 34வது தெரு வரை, ஐந்து பர்வாங் சாலை, மாந்தோப்பு 1 மற்றும் 2 தெருக்களிலும், அதனைத் தொடர்ந்து சாத்தாணிப்பேட்டை 1 மற்றும் 2 தெருக்கள், மதுரை வீரன் கோயில் தெரு, செங்கேணி யம்மன் 1 மற்றும் 2 தெருக்கள்

நடந்தேச் சென்று பொதுமக்களைச் சந்தித்து வாக்குச் சேகரித்து வருகிறார். அப்போது பொதுமக்கள் விதவிதமான மாலைகளாலும், பழங்களாலும் மாலை செய்து அவருக்கு அணிவித்து உற்சாகப்படுத்தி வருகின்றனர்.

அப்போது பொதுமக்களிடம் சைதாப்பேட்டையில் வார்டு வாரியாக நிறைவேற்றப்பட்ட திட்டங்களை சுட்டிக்காட்டி மா.சுப்பிரமணியன் வாக்குச் சேகரித்தார்.

அந்தத் திட்டங்கள் வருமாறு: 172வது வார்டுக்குட்பட்ட ஐந்து பர்வாங் சாலையில் ரூ.3.64 கோடி செலவில் ஆரம்பப் பள்ளிக் கட்டிடம் கட்டப்பட்டுள்ளது. பொதுக்கழிப்பிடங்கள் ரேஸ் கோர்ஸ் சாலை பெருந்து நிறுத்தத்தில் ரூ.18 லட்சத்திலும், ஐந்து பர்வாங் சாலையில் ரூ.25.86 லட்சத்

திலும் கட்டப்பட்டுள்ளது. மாமன்ற உறுப்பினர் நிதியிலிருந்து மருவின் கரையில் ரூ.35 லட்சத்தில் நீர்த்தார நிலைவு மண்டம் கட்டப்பட்டுள்ளது.

172வது வார்டு ராதா மோகன் தெரு, வண்டிக்காரன் தெரு, ராஜ்பவன் காலனி, வேளாச்சேரி மெயின் ரோடு, செங்கேணியம்மன் கோயில் தெரு, பிள்ளையார்கோயில் தெரு, புது தெரு, ஐந்து பர்வாங் சாலை, நேதாஜி சாலை ஆகியவற்றில் 4.93 கி.மீ. மழைநீர்வடிகால்வாய் ரூ.28.10 கோடி ரூபாய் செலவில் அமைக்கப்பட்டுள்ளது.

அதேபோல் சக்கரபாணி சாலையில் உள்ள மேம்பாலம் ரூ.1.62 கோடி செலவில் அழகுப்படுத்தப்பட்டிருக்கிறது. ரேஸ் கோர்ஸ் சாலை விரிவாக்கப் பணி சிறப்புத் திட்டத்திற்கு ரூ.17 கோடி ஒதுக்கப்பட்டு பணிகள்

நடைபெற்று வருகிறது. ரூ.10 லட்சம் செலவில் மசூதி காலனி 1வது குறுக்குத் தெருவில் பாதாள சாக்கடை மற்றும் குடிநீர் குழாய்கள் பதிக்கப்பட்டிருக்கிறது.

இதேபோன்று இன்னும் ஏராளமான திட்டங்களைக் கொண்டு வந்து சைதாப்பேட்டையைத் தொழில்கள் சிறந்து விளங்கும் நகரமாக்கிடுவோம். வேலைவாய்ப்பைப் பெருக்கிடுவோம், சைதாப்பேட்டையை சிறந்த நகரமாக்க ஒத்துழைப்பை நல்கிடுவீர் என்று வாக்குச் சேகரித்தார்.

இந்நிகழ்ச்சியில் பகுதி கழக செயலாளர் இரா.துரை ராஜ், காங்கிரஸ் ஜோதி பொன்னம்பலம், வி.சி.க. ம.ஜேக்கம், ம.கேஷ், பாண்டு ரங்கன், தே.மு.தி.க. - வி.சி. ஆனந்தன், ஸகை ஆர். சுரேஷ், வாட்டர்வாஷ் டி. குமார், சி.பி.எம். - சுந்தர் ஜூவி ஜோசப், ஜூ.யூ.எம்.எல் - எஸ்.டி.பி.ஐ. - ம.நீ.ம. உள்விட்டோர் பங்கேற்றனர்.

கழகத் துணைப் பொதுச் செயலாளர் கனிமொழி கருணாநிதி எம்.பி. தேர்தல் பிரச்சார விபரங்கள் சென்னை (06.04.2026 - திங்கட்கிழமை)	
நேரம்	இடம்
4.00 மாலை	மதுரவாயல் தொகுதி - முகப்பேர் மேற்கு மசூதி
5.00 மாலை	அம்பத்தூர் தொகுதி - அம்பத்தூர் எஸ்டேட் பஸ் நிலையம் அருகில்
6.00 மாலை	மாதவரம் தொகுதி - செங்குன்றம் பஜார் பஸ் நிலையம் அருகில்
7.00 மாலை	திருவொற்றியூர் தொகுதி - தேரடி
8.00 இரவு	திரு.வி.க. நகர் தொகுதி - டிக்காஸ்டர் ரோடு, அம்பேத்கர் சிலை அருகில்



திருவள்ளூர் சட்டமன்ற தொகுதியில் போட்டியிடும் திமுக வேட்பாளர் வி.ஜி.ராஜேந்திரனை ஆதரித்து கடம்பத்தூர் ஒன்றியம் பேரவாக்கத்தில் தேமுதிக பொதுச்செயலாளர் பிரேமலதா விஜயகாந்த் உதயகூரியன் சின்னத்திற்கு வாக்கு கேட்டு பிரச்சாரம் மேற்கொண்டார் உடன் மாநில மாவட்ட கழக நிர்வாகிகள் ஒன்றிய நகர பேரன் கழக செயலாளர்கள் மதசார்பற்ற முற்போக்கு கூட்டணி கட்சி சார்பற்ற நிர்வாகிகள் பலர் கலந்து கொண்டனர்.



உத்திரமேரூர் சட்டமன்றத் தொகுதி மதசார்பற்ற முற்போக்குக் கூட்டணி கட்சிகளின் சார்பில் போட்டியிடும் கழக வேட்பாளர் க. சுந்தர் உத்திரமேரூர் பேரூராட்சியில் பஜார் வீதியில் வியாபாரிகளிடம் வாக்கு சேகரித்தார். உடன் ஒன்றிய செயலாளர் கெ.குமாரசேகரன், பேரல் செயலாளர் என்.எஸ்.பாரி உள்ளவ், பேரூராட்சி மன்ற தலைவர் பொன்.சசிகுமார், துணைத் தலைவர் இளமதி கோவிந்தராஜ் உள்ளிட்ட ஒன்றிய பேரன் கழக நிர்வாகிகள் உடன் இருந்தனர்.